



**Kunsill Lokali Qrendi**

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

**Minuti tal-Laqqgħa tal-Lokalita' 2014 li saret nhar it-Tnejn 17 ta' Frar 2015 fis-6:30 ta' filgħaxija fl-Uffiċċju tal-Kunsill, 7, Triq il-Knisja, Qrendi u spiċċat għall-ħabta tat-8:30 ta' filgħaxija.**

**Preżenti:**

Sindku  
Viċi Sindku  
Kunsillier  
Kunsillier  
Kunsillier  
Ambaxxatur

David Schembri  
Charles Zerafa  
Daniel Farrugia  
Daniela Farrugia  
Olympia Sant Mifsud  
Justin Debattista

**Uffiċjal:**

Segretarju Eżekuttiv

Chris Falzon

Is-Sindku David Schembri ppreseda.

**Membri tal-Pubbliku Preżenti:**

Bernardette Azzopardi – 253348 (M)

Saviour Zammit – 129142 (M)



**Kunsill Lokali Qrendi**

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

**1. QARI TAL-MINUTI**

- 1.1 Minuti tal-Laqgħa tal-Lokalita' 2013 ma kienx hemm minħabba li ħadd m'attendew għal din il-laqgħa.

**2. RAPPORT ANNWALI MIS-SINDKU**

- 2.1 Is-Sindku David Schembri beda billi rringrazzja liż-żewġ residenti li attendew għal din il-laqgħa.
- 2.2 Qal li l-Kunsill Lokali ta' din is-seba' leġiżlatura ilu kważi 11-il xahar għaddej bil-ħidma tiegħu u l-ewwel haġa li għamel kienet li ltaqa' mas-Socjetajiet Mużikali ta' raħalna.
- 2.3 Spjega kif anke fil-festi tal-lokal, ġew mistiedna ż-żewġ Socjetajiet fir-riċevimenti rispettivi li l-Kunsill Lokali organizza dakinhar tal-festa.
- 2.4 Is-Sindku qal li kemm hu kif ukoll il-Kunsillieri attendew għal diversi laqgħat fosthom fuq *waste reduction & management* kif ukoll dwar iż-żoni turistiċi.
- 2.5 Spjega kif bħala lokalita' niffurmaw parti mis-*Southern Tourism Zone* minħabba Wied iż-Żurrieq.
- 2.6 Is-Sindku tkellem dwar is-serata li se tittella' mill-Kunsill Lokali – Ġieħ il-Qrendi 2014.
- 2.6.1 Qal li din is-serata se ssir l-ewwel darba f'raħalna u għall-ewwel darba se jingħata dan il-Ġieħ.



**Kunsill Lokali Qrendi**

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 2.6.2 Żied li l-Ħadd 23 ta' Frar se jerġa' jkun organizzat Jum il-Qrendi wara diversi snin ma jiġiex organizzat u dan sabiex jerġa' jitqajjem interess dwar dan il-Jum.
- 2.7 Is-Sindku tkellem dwar il-Festival Agrarju tal-Patata 2013.
  - 2.7.1 Qal li dan il-Festival kien tajjeb ħafna u kellna attendenza rekord f'din l-attività'.
  - 2.7.2 Żied li bħala divertiment kif ukoll bħala parteċipazzjoni kellna lil kulhadd jgħin għal dan il-Festival.
  - 2.7.3 Spjega kif anke fuq il-mezzi tax-xandir kellna *coverage* tajjeb u dan żgur għen sabiex l-attendenza kienet dik li kienet.
- 2.8 Is-Sindku tkellem dwar il-proġetti tal-*Public Private Partnership* u Miżura 313 li jinkorporaw parti minn Triq San Matthew u Triq Ғaġar Qim.
  - 2.8.1 Qal li għalkemm ħafna mix-xogħol tlesta, fadal isir xi xogħol ħafif kif ukoll l-afforestazzjoni ta' Triq Ғaġar Qim.
- 2.9 Is-Sindku tkellem dwar il-proġett ta' *Malta Goes Rural* fejn sar it-tisbiħ ta' Misraħ il-Maqluba, proġett li issa wasal fl-aħħar fażi tiegħu.
  - 2.9.1 Qal li fadal xi xogħol ħafif xi jsir u dan il-proġett kollu kien f'idejn l-Awtorita' Maltija tat-Turiżmu.
- 2.10 Is-Sindku tkellem dwar il-Maqluba u qal li flimkien ma' Natura 2000 qegħdin nipproponu li jsir immaniġġjar sew ta' din iż-żona.
  - 2.10.1 Ma' Natura 2000 attendejna wkoll laqgħat li kienu jikkonċernaw il-kosta Maltija u dan minħabba l-kosta li minn Wied iż-Żurrieq tiegħdok sal-limiti ta' Ғaġar Qim u l-Imnajdra.
- 2.11 Is-Sindku tkellem dwar il-paġna ta' *Facebook* tal-Kunsill Lokali u li din saret sabiex il-Kunsill ikun aktar qrib il-poplu.



**Kunsill Lokali Qrendi**

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 2.12 Is-Sindku tkellem dwar il-fuljett li jinħareġ mill-Kunsill Lokali. Qal li għalkemm fl-aħħar snin il-publikazzjoni ta' dan il-fuljett kienet inqatgħet, issa reġa' beda jiġi ppublikat kull sitt xhur.
- 2.13 Is-Sindku tkellem ukoll dwar il-ħidma tal-Kunsill Lokali fix-xena internazzjonali u qal li għadna qed nagħmlu dak kollu li nistgħu sabiex il-ġemellaġġ ma' Ficulle, l-Italja, jsir realta'.
- 2.13.1 Spjega kif fl-aħħar żjara esploratorja li saret mill-Kunsill Lokali konna ċari ħafna li rridu li jkun hemm xi ħaġa uffiċjali anke min-naħa tagħhom sabiex dan il-ġemellaġġ ikun jista' jidhol fis-seħħ.
- 2.13.2 Qal li mil-lokal ta' Ficulle saret applikazzjoni f'Settembru li għadda permezz tal-programm ta' fondi *Citizens for Europe* u fil-preżent qegħdin nistennew risposta jekk dan il-ġemellaġġ hux se jsir jew le.
- 2.14 Is-Sindku qal li grazzi għall-Festival Agrarju tal-Patata qegħdin nagħmlu isem lill-Qrendi mhux biss fix-xena lokali imma wkoll fix-xena internazzjonali.
- 2.14.1 Spjega kif konna mistednin mill-belt ta' Leuwarden, l-Olanda, sabiex ngħinuhom fil-promozzjoni sabiex huma jkunu l-Belt Kapitali Ewropea tal-Kultura flimkien mal-Belt Valletta fl-2018.
- 2.14.2 Qal li l-Kunsill Lokali ma ħareġ l-ebda flus għal din iż-żjara għaliex kolloxx kien imħallas mill-organizzaturi.
- 2.15 Is-Sindku tkellem dwar diversi inizjattivi li għandu quddiemu l-Kunsill Lokali u qal li dawn l-inizjattivi ħafna drabi jkunu jinvolvu l-finanzi.
- 2.15.1 Spjega kif mhux dejjem faċli takkwista ċertu fondi imma jidher li se nkunu qegħdin ingibu €25,000 sabiex isiru żewġ sqaqien fiż-żona rurali tal-Qrendi, u dan sabiex dawn l-isqaqien jingħataw wiċċ gdid ta' tarmak jew konkret.
- 2.15.2 Żied li l-Kunsill Lokali se jibbenefika wkoll minn €15,000 sabiex inkunu nistgħu nsebbħu ż-żona rurali tal-lokalita'.



**Kunsill Lokali Qrendi**

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 2.16 Fuq l-aspett finanzjarju, s-Sindku qal li fl-aħħar snin, il-Kunsill Lokali ħaseb sabiex iwarrab flus li se jintużaw sabiex jinbena Uffiċċju Amministrattiv Ġdid.
- 2.16.1 Spjega kif fil-preżent il-Kunsill Lokali għandu f'idejh il-pjanti tal-MEPA u l-Kunsill għandu biżżejjed flus sabiex ikun jista' jtellja l-binja, imma mbagħad irid isib sorsi oħra ta' finanzjament sabiex jimla' l-post.
- 2.16.2 Qal li sabiex il-binja kollha tkun lesta, qegħdin naraw u nevalwaw il-possibilitajiet li ngibu fondi mill-Unjoni Ewropea.
- 2.16.3 Żied li l-Kunsill Lokali qiegħed iħares lejn dan il-proġett b'mod ħolistiku, fejn il-ħsieb hu lit-tieni fażi tkun tinkorpora Ġnien Nicolo' Communit bil-bini ta' bandli u *outdoor gym*.
- 2.17 Is-Sindku tkellem dwar diversi sejħiet għall-offerti maħruġa mill-Kunsill Lokali u semma' t-tisbiħ taż-żona ta' Triq Antonio Chircop.
- 2.17.1 Qal lix-xogħol ta' tisbiħ se jinbada fil-gimghat li ġejjin u għandu jkun lest sal-festi tal-lokal.
- 2.18 Is-Sindku tkellem dwar Triq Rokku Buhagiar (il-pjazza prinċipali tal-Qrendi) u qal li l-bus xelter preżenti se jkun qiegħed jitneħħa u minfloku se jsir wieħed ġdid aktar 'il fuq fid-direzzjoni tal-Knisja.
- 2.18.1 Spjega kif faċċata ta' fejn ġej il-bus xelter il-ġdid se jsir *totem kiosk* b'informazzjoni dwar ir-raħal tal-Qrendi.
- 2.19 Is-Sindku tkellem dwar il-possibilita' li f'raħalna tiġi nstallata ATM.
- 2.19.1 Qal li l-Kunsill Lokali qiegħed jagħmel dak kollu li jista' sabiex f'raħalna jkollna ATM bħal irħula oħra imma r-risposta li qegħdin nieħdu mingħand il-banek qiegħda tkun fin-negattiv.
- 2.19.2 Żied li xorta waħda jista' jkun hemm xaqq dawl fuq dan il-każ imma l-Kunsill Lokali għandu bżonn aktar żmien sabiex jagħmel ċertu kuntatti.



**Kunsill Lokali Qrendi**

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 2.20 Is-Sindku tkellem dwar proġetti godda fil-lokalita' u qal li sabiex isiru dawn il-proġetti dejjem irid ikun hemm il-permess tal-MEPA.
- 2.20.1 Qal li l-Kunsill Lokali qiegħed iħares b'interess lejn il-pjazzetta ta' quddiem is-Santwarju tal-Madonna tal-Ħniena kif ukoll quddiem il-kappella ta' Sant'Anna bħala proġetti futuri.
- 2.21 Is-Sindku tkellem dwar Wied iż-Żurrieq u qal li fil-prezent hemm il-permessi sabiex jiġi rrangat il-moll li jinsab eżatt mal-Wied tal-Majla kif ukoll qegħdin niddiskutu mal-Gvern Ċentrali dwar proġetti oħra għal din iż-żona.

3. **RAPPORT FINANZJARJU MIS-SEGRETARJU EŻEKUTTIV**

- 3.1 Jekk nagħtu ħarsa lejn il-baġit tas-sena 2014 wieħed jista' jinnota li mill-allokazzjoni finanzjarja, l-Kunsill Lokali se jirċievi s-somma ta' €313,924. Barraminnekk il-Kunsill Lokali qiegħed jipprevedi li jdaħħal ammonti oħra ta' flus kif ġej:

- **Permessi/Tenders/Avviżi u LES** - €2,000
- **UIF Funds** - €5,000
- **Skema Libreriji** - €500
- **Skema Attività Kulturali** - €3,000
- **Skema Live Streaming** - €2,300
- **Landfill Tipping Fees** - €1,000

Dan kollu jammonta għal dħul addizzjonali ta' €13,800



**Kunsill Lokali Qrendi**

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

3.2 Mill-previżjonijiet għas-sena 2014, jidher li l-Kunsill se jagħmel nefqa kif ġej:

- **Parki, Ġonna u *Soft Areas*** - €14,350
- **Manutenzjoni ta' Toroq** - €148,150
- **Immanigjar tal-Iskart** - €57,937
- **Nefqa għall-Amministrazzjoni** - €99,507.16
- **Fond għall-Agġustament** - €26,220
- ***Tipping Fees*** - €22,630

Dan kollu jammonta għal nefqa ta' €368,794.36

3.3 Għaldaqstant jidher li matul l-2014 il-Kunsill Lokali mistenni jdaħħal €327,724 u jonfoq €368,794.36. Dan ifisser li se jkun hemm żbilanċ ta' - €41.070.36

3.4 Mill-previżjonijiet tal-Kunsill Lokali jidher ċar li l-akbar sors ta' ħruġ se jkun fuq tlett setturi importanti ħafna li huma: Manutenzjoni ta' Toroq, Immanigjar tal-Iskart kif ukoll in-Nefqa għall-Amministrazzjoni.

- i. Dwar il-ħruġ għall-Manutenzjoni ta' Toroq wieħed irid jifhem li matul l-2014 il-Kunsill Lokali se jkun qiegħed iħallas 20% mill-ispiza totali tal-*Public Private Partnership* biex ingħata wiċċ ġdid ta' tarmak fi Triq San Matthew (parti) u Triq Haġar Qim. Minħabba f'dawn l-ispejjeż, il-Kunsill Lokali se jkollu jżomm pass lura milli jingħata xi wiċċ ġdid ta' tarmak fix-xhur li ġejjin u minflok isiru tiswijiet biss bħalma huwa l-*patching* sabiex tiġi kkontrollata n-nefqa. Hemm ukoll is-sinjali u ż-żebgħa tat-toroq fejn il-Kunsill Lokali jrid ikun bil-għaqal matul din is-sena sabiex kemm jista' jkun jiġu ffrankati flus f'dan ir-rigward. L-istess fejn jidhlu applikazzjonijiet għal lampi ġodda, il-Kunsill irid ikun attent ħafna



**Kunsill Lokali Qrendi**

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

fejn jaċċetta talbiet li jsiru dawn il-lampi. Dan minħabba r-raġuni li lampa ġdida tiswa lill-Kunsill bejn €500 u €700 u għaldaqstant wieħed irid joqgħod ħafna attent meta nqisu li hemm allokati €4,700 għal dan il-għan u ħafna minn dawn il-flus imorru sabiex jiġu rrangati lampi eżistenti.

- ii. L-Immaniġġjar tal-Iskart huwa settur li l-Kunsill Lokali għandu ħafna għal qalbu u dan sabiex il-Qrendi jkun wieħed mill-aqwa rħula ta' pajjiżna fejn jidhol l-immaniġġjar tal-iskart. Mid-diskussjonijiet li għaddejjin bħalissa ma' GreenPAK, il-Kunsill Lokali diġa' qabel unanimament fil-prinċipju li nhar ta' Tlieta tibda tingabar biss il-borża l-ħadra u għaldaqstant nittamaw lin-nefqa għall-ġbir tal-iskart domestiku tonqos xi ftit. Min-naħa l-oħra, qegħdin nittamaw li l-kuntratti l-ġodda tal-Ġbir tal-Iskart Domestiku u t-Tindif u ż-Żamma tat-Toroq iżommu bejn wieħed u ieħor l-istess prezzijiet li għandna illum sabiex l-ispiza ma togħliex ħafna.
- iii. Dwar in-Nefqa għall-Amministrazzjoni l-Kunsill Lokali diġa' ressaq ilment mad-Dipartiment għall-Gvern Lokali minħabba l-ammont li qegħdin nirċeivu permezz tal-allokkazzjoni. Fuq din in-nefqa l-Kunsill jiriċevi €78,496 u meta wieħed inaqqas il-pagi u l-onorarja tal-impjegati u l-Kunsillieri, dawn diġa' jammontaw għal €67,872. Meta ma' dawn iżżid in-nefqa fuq is-Sigurta' Soċjali, din tammonta għal madwar €13,000 u jfisser li b'dawn iż-żewġ ammonti flimkien, l-ispiza tkun diġa' qabżet l-allokkazzjoni mgħoddija. Barraminnehk il-Kunsill Lokali qiegħed joqgħod attent ħafna fuq in-nefqa fl-apparat tal-uffiċċju, kif ukoll qed jagħmel dak kollu possibli sabiex kemm jista' jkun inaqqas in-nefqa tad-dawl u l-ilma, mhux biss fl-uffiċċju imma anke fid-dwal tal-Ġonna u monumenti, eċċ...





**Kunsill Lokali Qrendi**

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

xhur oħra se jibda l-bini ta' uffiċċju amministrattiv ġdid u l-Kunsill ma jixtieqx li jidhol f'xi dejn ma' xi bank partikolari, imma din l-ispiza tiġi koperta mill-flus tal-Kunsill Lokali kif ukoll minn fondi oħra li l-Kunsill Lokali jkun jista' jibbenefika minnhom.

#### **4. SUGĠERIMENTI U LMENTI MILL-PUBBLIKU**

- 4.1 Is-Sa. Bernardette Azzopardi rringrazzjat lill-Kunsill Lokali għall-ħidma tiegħu b'risq il-lokalita'.
- 4.2 Sa. Azzopardi tkellmet dwar Triq it-Tempesta u qalet li hemm bżonn liż-żbir tas-siġar isir b'mod differenti milli jsir fil-preżent.
  - 4.2.1 Qalet li jrid ikun hemm aktar attenzjoni kif isir dan iż-żbir.
  - 4.2.2 Is-Sindku David Schembri wieġeb li Triq it-Tempesta hija prattikament problema mill-bidu sal-aħħar u dan speċjalment fejn jidhol iż-żbir, minħabba li kulhadd għandu l-ideat differenti tiegħu kif għandu jsir iż-żbir.
  - 4.2.3 Qal ukoll li fil-preżent il-Kunsill Lokali qiegħed jevalwa s-sejthiet għall-offerti li waħda minnhom se tkun qiegħda tikkonċentra dwar il-problema li hemm fi Triq it-Tempesta quddiem il-bus xelters minħabba li meta tagħmel ix-xita joqgħod hafna ilma.
- 4.3 Is-Sa. Azzopardi tkellmet ukoll dwar il-qtugħ ta' ħaxix fit-toroq mhux urbani.
  - 4.3.1 Spjegat li hafna drabi dan il-ħaxix qiegħed jinqata' fil-mument żbaljat għax ikun għadu tiela' u jispiċċa maqtugħ mal-ewwel.
  - 4.3.2 Is-Sindku wieġeb li l-kuntratt tal-qtugħ ta' ħaxix jispeċifika li ma jistax isir bexx f'dawn iż-żoni u huwa għalhekk li l-ħaxix jinqata' malli jkun għadu



**Kunsill Lokali Qrendi**

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

qiegħed jikber għax imbagħad ikun aktar diffiċli biex jinqata' jekk jilhaq jikber sew.

- 4.4 Is-Sa. Azzopardi staqsiet jekk huwiex possibbli li jkun hemm tank li fih jingema' l-ilma tax-xita, imbagħad l-istess ilma jintuża' sabiex tissaqqa' r-roundabout int u diehel il-Qrendi.
- 4.5 Is-Sa. Azzopardi ssuġġeriet ukoll li kull sena l-Kunsill Lokali għandu jara li jagħmel biċċiet żgħar ta' toroq mal-periferija tal-lokal sabiex din ukoll tissebbaħ matul is-snin.
- 4.5.1 Żiedet li jidher li diehel aktar sens ta' agri-turiżmu u jekk il-Kunsill isebsbaħ il-periferija, din l-idea tingħata spinta qawwija 'l quddiem.
- 4.6 Is-Sa. Azzopardi ssuġġeriet ukoll li l-Kunsill Lokali għandu jibda jagħti rikonoxximent żgħir lil daww il-koppji li jagħlqu 50 sena miżżewwġin, bħalma jagħmlu Kunsilli oħra barra minn Malta.
- 4.7 Is-Sa. Azzopardi tkellmet ukoll dwar it-tabelli li hawn installati fil-lokalita' u ssuġġeriet li hemm bżonn t'aktar tabelli bl-informazzjoni fuqhom.
- 4.7.1 Is-Sindku wieġeb li fil-preżent hemm tliet *heritage trails* fejn fihom huwa nkluż il-Qrendi u dawn għadhom kif ġew immedija mill-Awtorita' Maltija għat-Turiżmu.
- 4.7.2 Żied li fuq it-tabelli madwar il-lokalita' rridu naħdmu aktar u qegħdin nişqu ma' *Heritage Malta* sabiex iżidu t-tabelli li jikkoncentraw fuq Haġar Qim.
- 4.8 Is-Sa. Azzopardi tkellmet dwar is-separazzjoni tal-iskart u qalet li hemm bżonn issir kampanja b'saħħitha sabiex is-separazzjoni ssir tajjeb.
- 4.8.1 Is-Sindku wieġeb li jidher li l-*bring-in sites* qegħdin jintużaw tajjeb, biss xorta waħda għadna lura bħala lokalita' fuq kemm niġbru skart, u dan jidher mill-miri fuq livell nazzjonali.
- 4.8.2 Spjega kif minn April li ġej se tibda tingabar biss il-borża s-sewda nhar ta'



**Kunsill Lokali Qrendi**

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

Tlieta u dan sabiex inżidu l-iskart separat.

- 4.9 Is-Sur Saviour Zammit irringrazzja lill-Kunsill Lokali u faħħar l-idea li jinbidel l-isem tal-magażin tal-Kunsill għax b'hekk issa gie li l-Qrendi huwa ta' kulħadd.
- 4.9.1 Żied li l-fuljett maħruġ mill-Kunsill Lokali sar ikollu fih ħafna informazzjoni u qiegħed jgħin sabiex iżomm kuntatt mar-residenti.
- 4.10 Is-Sur Zammit tkellem dwar il-bini tal-uffiċċju amministrattiv ġdid u qal li l-MEUSAC għandhom sezzjoni fejn tista' tgħin lill-Kunsill Lokali sabiex dan l-uffiċċju jkun jista' jimtela' minn ġewwa.
- 4.10.1 Is-Sindku wieġeb li l-Kunsill Lokali diġa' ltaqa' mas-Sur Robert Tabone mill-Ministeru minħabba dan il-finanzjament imma s'issa għadna qegħdin nistennew l-eżitu ta' kif se jinqasmu l-fondi tal-Unjoni Ewropea.
- 4.11 Is-Sur Zammit tkellem dwar il-Belt Kapitali Ewropea u qal li jidher li Valletta18 se tkun qiegħda tinkorpora l-lokalitajiet kollha ta' Malta u Għawdex u mhux il-Belt Valletta biss.
- 4.12 Is-Sur Zammit tkellem dwar Gieħ il-Qrendi u qal li min-naħa tiegħu ilu għal diversi snin jisħaq li dan għandu jsir u fl-aħħar jidher li dan se jibda jingħata.
- 4.13 Is-Sur Zammit staqsa dwar il-finanzi tal-Kunsill Lokali u qal li f'xi ġurnali kien ippublikat li hemm Kunsilli Lokali li mhux jirċievu l-finanzjament kollu dovut lilhom min-naħa tal-Gvern Ċentrali.
- 4.13.1 Is-Sindku wieġeb li dak il-każ ippublikat huwa dwar flus u spejjeż li dejjem qegħdin jiżdiedu mentri l-allokazzjoni li jingħata kull Kunsill qiegħda tibqa' kwazi l-istess.
- 4.14 Is-Sur Zammit issugerixxa li fi Triq Manwel Sciberras (maġenb iċ-Ċentru Pastoral Parrokjali) messu jkun hemm aktar dawl kif ukoll issir *zebra crossing* minħabba t-tfal li jattendu dan iċ-Ċentru għad-duttrina.



**Kunsill Lokali Qrendi**

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 4.14.1 Is-Sindku wieġeb li kemm minħabba d-dawl kif ukoll minħabba xi sinjali u/jew *zebra crossing*, il-Kappillan għandu jibgħat ittra jew e-mail lill-Kunsill Lokali bit-talba ta' dak li jixtieq isir sabiex inkunu nistgħu nipproċedu minn hemm 'il quddiem.
- 4.14.2 Żied li dwar iż-*zebra crossing* prattikament huwa impossibli li din issir minħabba li jekk issir ma tistax tiġi biss fi Triq Manwel Sciberras imma trid issir ukoll fi Triq iż-Żurrieq u prattikament tiflew is-sens kollu tagħha għax ftit ikunu dawk li jużawha.

**Il-Laqqgħa tal-Lokalita' ntemmet fit-8:30 ta' filgħaxija u giet agġornata *sine die*.**

---

**Chris Falzon**  
**Segretarju Eżekuttiv**

---

**David Schembri**  
**Sindku**